

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Thursday, the 27th February 1975, Phalguna 8,
1896 S. E.

The House met in the Assembly Chamber, Vidhana Soudha, at Thirty Minutes past Eight of the Clock.

MADAM SPEAKER (Smt. K. S. Nagarathnamma) in the Chair.

NON-PASSING OF A BILL IN THE LEGISLATIVE COUNCIL

ಶ್ರೀ ಕೋಣಂದೂರು ಲಿಂಗಪ್ಪ (ಶೀರ್ಷಕಳ್ಳಿ).—ಸನ್ಮಾನ್ಯ ಅಧ್ಯಕ್ಷರೇ, ನಿನ್ನೆಯ ದಿವಸ ಸರ್ಕಾರದವರು ತಂದಂಥ ಒಂದು ಮಸೂದೆ ವಿಧಾನಪರಿಷತ್ತಿನಲ್ಲಿ ಸೋತು ಹೋಗಿದೆ. ಆದ್ದರಿಂದ ಸರ್ಕಾರ ಇವತ್ತು ರಾಜ್ಯದಲ್ಲಿಲ್ಲ. ಸರ್ಕಾರ ಇದ್ದರೆ ತಾನೇ ಪ್ರಶೋತ್ತರ ವೇಳೆ, ಸರ್ಕಾರ ಇಲ್ಲದಿರುವಾಗ...

ಶ್ರೀ ಎಂ. ಬಿ. ರಾಮಸ್ವಾಮಿ —ಅದು ಲಿಂಗಪ್ಪನವರ ಅಭಿಪ್ರಾಯ.

ಶ್ರೀ ಕೋಣಂದೂರು ಲಿಂಗಪ್ಪ... ಮಾಜಿ ಮಂತ್ರಿಗಳಿಗೆ ಉತ್ತರ ಕೊಡುವ ಹಕ್ಕು ಇಲ್ಲ, ನಿನ್ನೆಗೆ ಇವರ ಇತಿಹಾಸ ಮುಗಿದಿದೆ, ತಾವು ರಾಷ್ಟ್ರಪತಿಗಳಿಗೆ ಇದರ ಬಗ್ಗೆ ಶಿಫಾರಸ್ ಮಾಡಬೇಕು.

ಅಧ್ಯಕ್ಷರು.—ಮಂತ್ರಿಗಳು ಅಸೆಂಬ್ಲಿಗೆ ಜವಾಬ್ದಾರರು, ಮಂತ್ರಿಗಳು ಇದ್ದಾರೋ ಇಲ್ಲವೋ, ನಿಮಗೆ ಉತ್ತರ ಹೇಳುತ್ತಾರೆ ನೋಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ರೂಲ್ಸ್ ಆಫ್ ಪ್ರೊಸೀಜರ್ ಪ್ರಕಾರ ನಾವು ನೋಡಿದರೆ, ಮಂತ್ರಿಗಳಾಗಿ ಇರುವುದಕ್ಕೆ ಅವರಿಗೆ ಹಕ್ಕು ಇಲ್ಲ. ಏಕೆಂದರೆ, ಅಲ್ಲಿ ಇವರು ಸೋತು ಹೋಗಿಬಿಟ್ಟಿದ್ದಾರೆ. ಬರ್ಕ್ ಹಾಕಿಕೊಂಡು ಹೊರಟು ಹೋಗಿಬಿಡಿ.